



## أَمِرْتُ أَنْ أَسْجُدَ عَلَى سَبْعَةِ أَعْظَمِ

ابن عباس رضي الله عنهما له رسول الله صلى الله عليه وسلم خخه روايت كوي چي فرمايلي يې دي: «أَمِرْتُ أَنْ أَسْجُدَ عَلَى سَبْعَةِ أَعْظَمِ: عَلَى الْجَبْهَةِ وَأَشَارَ بِيَدِهِ عَلَى أَنْفِهِ، وَالْيَدَيْنِ، وَالرُّكْبَتَيْنِ، وَأَطْرَافِ الْقَدَمَيْنِ، وَلَا تَكْفَيْتِ الثِّيَابَ وَالشَّعْرَ». «ماته امر شوى چې په اوو اندامونو سجده وكړم: په تندي او په لاس سره يې خپلې، پوزې، دواړو لاسونو، دواړو زنگنونو، او د پښو څوكو ته اشاره وكړه، او دا چې جامې به نه راټولوو او وپښتان به نه غوټه كوو».

[صحيح] [متفق عليه دي ( بخاري اومسلم دواړو روايت كړي دي)]

رسول الله صلى الله عليه وسلم بيانوي چې الله تعالى ورته د لمانځه پر مهال امر كړى چې د بدن له غړو خخه دې په اوو غړو سره سجده وكړي چې هغه عبارت دي له: لومړى: تندي: چې هغه د پوزې او دواړو سترگو د پاسه د مخ پورته برخه ده. او رسول الله صلى الله عليه وسلم په خپل لاس سره خپل مخ ته اشاره وكړه، تر څو واضحه كړي چې تندي او پوزه دواړه له اوو غړو خخه يو غړى دى، او پر دې د ټينگار لپاره چې سجده كوونكى به پوزه پر ځمكه لگوي. دويم او دريم غړى: دواړه لاسونه. څلورم او پنځم: دواړه زنگنونه. شپږم او اووم: د دواړو قدمونو گوټې. او مونږ ته يې امر كړى چې د سجدې پر مهال به وپښتان نه غوټه كوو او يا دا چې خپل كالي به يو د بل د پاسه نه راټولوو، بلكې پرېردو به يې تر دې چې پر ځمكه ولگيري، نو د غړو سره به يو ځاى سجده وكړي.

<https://sunnah.global/hadeeth/ps/show/10925>

